

İlham Əliyevin atdığı addımlar həm bu günə, həm də gələcəyə hesablanır

(Əvvəli 1-ci səhifədə).

Ən əsası, çox çətin sayılan torpaq islahatlarını uğurla başa çatdırmağa bildi...

Bundan sonrasına tale imkan vermədi...

AXC-Müsavat iqtidarı dövründə kolxoz və sovxozlar dağıdılmış, balanslarında olan texnika, mal-qara, müxtəlif tikinti və qurğular satılıb sovlmuşdu.

Kəndli işsiz və yoxsul vəziyyətdə qalmışdı.

Kəndlilə sahib çıxmaq, kəndi inkişaf etdirmək, bölgələrdə həyatı dirçəltmək ən mühüm vəzifələrdən sayılırdı.

Prezident İlham Əliyevin təşəbbüsü ilə dörd "Regionların inkişafına dair Dövlət Proqramı" qəbul edildi və müvəffəqiyyətlə yerinə yetirildi.

Regionlar dirçəldilərkən bir çox vacib məsələ də uğurlu həllini tapdı:

* Kəndlərdə fermer təsərrüfatları yaradıldı, sahibkarlıq inkişaf etdi.

* Kəndlərin boşalmasını, paytaxt Bakıya güclü axının qarşısı alındı.

* Kəndarası yollar təmir olundu, yeniləri çəkildi.

* Yaşayış məntəqələrinə fasiləsiz elektrik enerjisi verilməsinə başlandı.

* Ölkə ərazisinin 95 faizdən çoxu qazlaşdırıldı.

Bütövlükdə Azərbaycan kəndi yeni inkişaf dövrünə qədəm qoydu!

Sovet dövründə şose yolları icicərgəli hərəkətə əsaslanaraq salınırdı.

Nadir hallarda, həm də qısa məsafədə dördcərgəli yol olardı.

Həmin yollar da çox işlədildiyindən dağılıraq sıradan çıxmışdı.

Yol isə təkəcə iqtisadiyyatla deyil, həm də mədəni inkişafı bağlıdır.

Yol çəkilişi həm də böyük vəsait tələb edən sahədir.

Azərbaycana rəhbərliyi dövründə İlham Əliyevin ən çox diqqət yetirdiyi sahələrdən biri yolların təmiri və yeni yolların çəkilişi olub.

Yol çəkilişinə və çəkilən yolların keyfiyyət göstəricilərinə görə bu gün Azərbaycan dünyada fərqlənən ölkələr sırasındadır.

Ölkə paytaxtından çıxaraq bütün regionlara rahat, dördzolaqlı, təhlükəsiz yollarla getmək mümkündür.

Bu, insanların vaxta qənaət etmələrinə də, yükdaşımalarını sürətlə həyata keçirməsinə də, nəticədə iqtisadi inkişafa da müsbət təsirini göstərir.

Bu gün regionlarda həyat dirçəlib, rahat yollar turizmin inkişafına da münbit şərait yaradır.

Paytaxtda yaşayanlar hər istirahət və bayram günlərində Azərbaycanın səfəli guşələrində, istirahət mərkəzlərində dincəlməyi ənənəyə çeviriblər.

Bu, şəhərini də razı salır, kəndini də!

Tanı Azərbaycanca gözəl təbiət, münbit torpaqlar, zəngin yeraltı və yerüstü sərvətlər verir.

Tanı nemətlərindən biri də əlverişli coğrafi mövqeyimiz, iki qitənin qovşağında yerləşməyi-

mizdir.

Lakin Tanrının verdiklərindən bəhrələnməyi bacarmaq, onlardan dövlətin və xalqın naminə səmərəli istifadəyə nail olmaq da böyük əhəmiyyət daşıyır.

Ulu Öndər Heydər Əliyev ilk dəfə olaraq Azərbaycan neftini qeyri-ənənəvi marşrutla - Bakı-Tbilisi-Ceyhan əsas ixrac boru kəməri ilə dünya bazarına çıxardı.

Bu kəmərlər hələ də işləyir, öz aktuallığını qoruyub saxlayır.

İlham Əliyevin qətiyyəti və iradəsi sayəsində bütün əngəl və maneələrə baxmayaraq, daha iki transmilli layihə - Bakı-Tbilisi-Ərzurum və Bakı-Tbilisi-Qars dəmir yolu xətti reallaşdırıldı.

Neftdən fərqli olaraq təbii qazın əvvəlcə alıcısı müəyyənləşdirilməli, müqavilə bağlanmalı, sonra çıxarılmalıdır.

Çünki onu uzun müddət saxlamaq mümkün olmur.

Cənab İlham Əliyev boru kəmərinin 3 seqment üzrə - TAP və TANAP xətləri üzrə yenidənqurma aparılmaqla ixrac imkanını daha da genişləndirdi və Avropa bazarına çatdırılmasına nail oldu!

Kimsənin iradicədən proqnozlaşdırmadığı hadisələr baş verdi.

"Cənub qaz dəhlizi" istifadəyə verildikdən az sonra Ukrayna ilə Rusiya arasında hərbi əməliyyatlar başladı.

ABŞ və Qərbi dövlətləri, Avropa İttifaqı Rusiyaya çoxsaylı sanksiyaların tətbiqinə rəvac verdi.

Avropa Rusiya qazından imtina etdi.

İlham Əliyevin uzaqgörənliyi kara gəldi.

Avropa dövlətləri Azərbaycandan təbii qaz almaq üçün növbəyə durdular, yeni sazişlər bağlandı.

Sifarişlərin sayının və həcmnin artması Azərbaycana qaz istehsalını və nəqli artırmağa əlverişli şərait yaratdı.

Avropa İttifaqı üzvlərinə də təbii qaz satan Azərbaycan həm etibarlı tərəfdaş kimi tanındı, həm gərəkliliyini ortaya qoydu, həm də iqtisadi fayda götürdü.

Başqa bir misal.

Böyük İpək yolunun salınması üzərində uzun müddət idi ki, iş aparılır, külli miqdarda sərmayə yatırılırdı.

Bakı-Tbilisi-Qars dəmir yolu xəttini uğurla istifadəyə verən, Xəzərdə ən böyük mülki donanmaya sahib olan, okeana çıxışı olmasa da, beynəlxalq logistika mərkəzi kimi tanınan Azərbaycan Orta dəhlizi də işə salmağı bacardı.

Həm də elə bir vaxtda ki, müharibələr - Rusiya-Ukrayna və İsrail-HƏMAS savaşı səbəbindən ənənəvi yollarla yükdaşımaları təhlükəli olub.

Husilərin Qırmızı dənizdəki gəmilərə hücumları da dövlətləri ticarət üçün başqa yollar axtarmağa vadar edir.

Azərbaycan bu ərəfədə dostlarını, tərəfdaşlarını, arzu edənlərin hamısını çox qısa, həm də təhlükəsiz sayılan Orta dəhlizdən istifadəyə çağırır.

Azərbaycanın müəllifi olduğu beynəlxalq layihələrin indiki məqamda işə salınması, dünyanın həmin kəmərlər və yollara kəskin

ehtiyac duyması Azərbaycan Prezidenti cənab İlham Əliyev uzaqgörənliyinin sübutudur.

Azərbaycan Prezidenti İlham Əliyev bir sıra beynəlxalq təşkilatlara seçki əsasında rəhbərlik etdi.

Bunlardan ikisini xüsusi qeyd etmək istərdik:

2011-ci ildə 155 dövlətin dəstəyi ilə BMT-nin qeyri-daimi üzvü seçilərək BMT Təhlükəsizlik Şurasının iclaslarına sədrlik etdi;

2019-cu ildə isə BMT-dən sonra ikinci böyük qurum sayılan Qoşulmama Hərəkatına rəhbərliyi həyata keçirdi.

BMT-nin Təhlükəsizlik Şurasının iclaslarına sədrliyi zamanı cənab İlham Əliyev sədrin səlahiyyətlərindən istifadə edərək bu yüksək tribunadan Ermənistanın işğalçılıq siyasətini pislədi, BMT-nin Təhlükəsizlik Şurasının dörd qətnaməsinin hələ də icra olunmadığını tənqid etdi.

Eyni zamanda BMT-də islahatların zamanının çatdığını və bunun zəruriliyini diqqətə çəkdi.

Qoşulmama Hərəkatına rəhbərlik isə COVID-19-un tüğyan etdiyi dövrdə baş verdi.

İlham Əliyev Qoşulmama Hərəkatında bir sıra səmərəli işlər gördü və təşəbbüslər irəli sürdü:

* Qurumun institusional cəhətdən inkişafına nail oldu;

* İqtisadi cəhətdən zəif ölkələrə yardım göstərdi;

* "Vaksin millətçiliyi"ni ifşa etdi;

* Vaksin əldə edə bilməyərək COVID-19-da böyük itkilərə məruz qalan ölkələrə peyvənd və maliyyə yardımı çatdırdı;

* Yeni müstəmləkəçilik münasibətlərindən əziyyət çəkən ölkələrə mübarizə üsullarını öyrətdi, hüquqlarını izah etdi;

* Gördüyü xeyirxah və gərəklili işlər sayəsində Azərbaycana xeyli dostlar qazandırdı!

İlham Əliyevin uzaqgörənliyi yenə öz təsdiqini tapdı.

Artıq bir çox dünya lideri də BMT-də dərin islahatların zamanının çatdığını açıq şəkildə söyləyir.

Dünyanın yeni müharibə astanasında olduğu bir vaxtda BMT dəfələrlə cəhd etsə də, nə Ukrayna-Rusiya, nə də İsrail-HƏMAS cəbhəsində atəşkəsə, sülhə nail ola bilib.

Onu eşidən, sözüne baxan yoxdur!

Qoşulmama Hərəkatına rəhbərliyi dövründə İlham Əliyevin Azərbaycana qazandırdığı dostlar isə vədəsində karımıza gəldilər.

Ermənistanın "böyük bacısı" Fransa Azərbaycana qarşı açıq düşmənçiliyə gedərək təkəcə erməniləri silahlandırmır.

BMT-nin daimi üzvlərindən biri sayılan bu dövlət 44 günlük Vətən müharibəsində və sonrakı dövrlərdə beş dəfə əleyhimizə məsələ qaldırsa da, qətnamə qəbul edə bilmədi!

Qoşulmama Hərəkatında qazandığımız dostlar bu qərəzin qarşısını qətiyyətlə aldılar!

Dünyada gedən ziddiyyətli və qanlı proseslər, Avropa İttifaqının müsəlman dövlətlərinə ögey və qeyri-səmimi münasibəti, MDB dövlətləri arasında baş verən qarşıdurmalar, hərbi toqquşmalar və torpaqların işğalı prosesləri yeni

müstəqillik qazanmış dövlətlərin öz tərəfdaşlarını bir daha müəyyənləşdirməsinə, yeni qayda və prinsiplərlə əməkdaşlıq qurmalarına zərurət yaradır.

Elə bir əməkdaşlıq ki, qarşılıqlı maraqları təmin etsin, zorla kimsə iradəsinin qəbulundan kənar olsun, ərazi bütövlüyünə və beynəlxalq hüquqa hörmətlə yanaşsın.

Beləliklə, əvvəllər iki dövlət arasında baş tutan sazişlər, sonradan digər dövlətlər tərəfindən də bəyənilərək çoxtərəfli əlaqələrə və münasibətlərə çevrildi.

Türk Dövlətləri Təşkilatı zamanının sınaqlarından bu sayaq çıxaraq həyata əbədi vəsiqə qazandı.

Türkdilli Dövlətlər Şurası 3 oktyabr 2009-cu ildə Naxçıvanda İlham Əliyevin təşəbbüsü ilə yaradılmışdır.

Qurumun üzvləri bir-birlərinə dost münasibəti bəsləyir, beynəlxalq təşkilatlarda bir-birlərinə dəstək verərək arxa dururdular.

Ticarət döviyyəsi, qarşılıqlı sərmayə yatırılması isə bir o qədər də böyük rəqəmlərlə ifadə olunmurdu.

Dünyada baş verən mürəkkəb proseslər, yeni dünya düzəninə formalaşdırılması zamanının çağırışlarına adekvat cavablar verilməsinə zərurətə çevirdi.

Cənab İlham Əliyev 44 günlük Zəfər müharibəsində möhtəşəm qələbəyə imza ataraq torpaqlarımızın işğalına son qoydu, dünyadakı prosesləri dərinləndirərək təhlil edərək doğru və uzaqgörən nəticələr çıxardı.

Fevral ayında keçirilən inaqurasiya mərasimindəki çıxışında isə növbəti dövrün dəqiq proqnozunu verdi: "Bizim ailəmiz türk dünyasıdır, bizim başqa ailəmiz yoxdur!"

Artıq Türkiyə ilə Azərbaycanın qardaşlığına və dostluğuna eyni istək və məhəbbətlə Özbəkistan, Qazaxıstan, Qırğızıstan və digərləri də qoşularaq bərabər hüquqlar və maraqların qarşılıqlı təmini əsasında sıx əməkdaşlığa, strateji müttəfiqlik münasibətləri quraq bir mövqedən çıxış etməyə başlamışlar.

Qısa vaxtda bir sıra layihələrin icrasına start verilməsi, investisiya qoyuluşlarının və ticarətin həcmi nəzərəcarpacaq dərəcədə yüksəlmişdir.

Bu münasibətlər hərbi sahədə əməkdaşlığı da əhatə edir, hərbi sənaye komplekslərinin məhsullarının satışı və birgə istehsalını da nəzərdə tutur.

Qardaş ölkələr öz münasibətlərini Şuşa Bəyannaməsini, Qarabağ Bəyannaməsini imzalamaqla bütün dünyaya da bildirdilər.

Azərbaycanın "Şanxay plyus" təşkilatında dialoq üzrə tərəfdaş kimi iştirakı və yaxın müddətdə müşahidəçi statusunu qazanması imkanı, habele dünyanın əsas iqtisadi nəhənglərindən biri sayılan Çinlə münasibətlərin daha da sıxlaşdırılaraq "Azərbaycan Respublikası ilə Çin Xalq Respublikası arasında strateji tərəfdaşlığın qurulması haqqında" birgə bəyannamənin imzalanması da uzaqgörən siyasətin nəticəsidir.

Azərbaycanın haqq işini daim

dəstəkləyən, işğal faktına görə bu günədək Ermənistanla diplomatik əlaqələr qurmayan, İkinci Qarabağ müharibəsində bizə siyasi dəstək verən Pakistanla əlaqə və münasibətlərin yeni səviyyəyə qaldırılması da fərəh doğuran hadisələrdəndir.

Azərbaycan Prezidenti İlham Əliyev həm də bütün dünyada sözünün sahibi olan lider kimi tanınır.

Həmişə də dediyini edib!

Bir qarış torpağımızı kimsəyə güzəştə getməyəcək, Azərbaycanın ərazisində ikinci erməni dövlətinin yaradılmasına imkan verməyəcəyik, - demişdi!

Dedi və etdi!
Torpaqlarımızı erməni işğalından azad edəcəyik, - demişdi!

Dedi və etdi!
Məcburi köçkünləri doğma el-obalarına qaytaracağıq, - demişdi!

Artıq Böyük qayıdış başlayıb və sürətlə davam edir!

Cənab İlham Əliyev Azərbaycan xalqına "Qarabağı yenidən tikib-quracaq, cənnətə çevirəcəyik" - vədini də verib.

Bu sözüne də layiqincə əməl edir.

Qarabağ və Şərqi Zəngəzur özü boyda tikinti meydanına çevrilib!

Bu ərəzilərdə aparılan inşaat işləri, gerçəkləşdirilən layihələr gələcəyə ünvanlanıb:

* Müasir, hər cür şəraiti olan rahat evlər və binalar tikilir;

* "Smart" tipli yaşayış məntəqələri salınır;

* Yeni yollar çəkilir, körpülər, vladuklar atılır, tunellər qazılır;

* İndidən beynəlxalq turizmin inkişafına xidmət edən infrastruktur yaradılır; yeni iş yerləri açılır;

* "Yaşıl enerji" istehsalı diqqət mərkəzində saxlanılır.

Bir sözlə, gələcəyin işləri indidən görülür, dünyanın həsəd aparacağı kəndlər, qəsəbələr, şəhər, qurğular dalbadal həyat vəsiqəsi qazanır!

* Azərbaycan iqtisadi imkanları ilə güclüdür!

* Azərbaycan siyasi nüfuzu, dünyadakı mövqeyi ilə güclüdür!

* Azərbaycan etibarlı dostları, sadıq tərəfdaşları ilə güclüdür!

* Azərbaycan qüdrətli, qalib ordusu ilə güclüdür!

Azərbaycan qətiyyətli, uzaqgörən, atdığı hər addımında təkəcə bu günümüzü deyil, sabahı, gələcəyi də görməyi bacaran rəhbəri, sərkərdəsi ilə güclüdür!

Kənarda özünə arxa axtaran, nişə silah alan, ianələr hesabına yaşayan, ərazisində bir dövlətin hərbi bazası olduğu halda başqa bir dövlətin əsgərləri ilə birgə təlimlər keçən, revansizm hissi ilə yaşayan Ermənistan da bunu yaxşı bilməli və yadında möhkəm saxlamalıdır!

Azərbaycan atılacaq hər bir addıma, baş verə biləcək hər bir xəyanət hərəkətlərinə iradicədən, həm də hərtərəfli şəkildə hazırdır.

Müzəffər Ali Baş Komandan İlham Əliyev isə dəfələrlə xəbərdarlıqlarını edib!

Biz sülh istəyirik!

"Dəmir yumruq" isə hər an hazır vəziyyətdədir!

"Azərbaycan"